



گورنر KATHY HOCHUL

فوری ریلیز کے لیے: 2024/23/5

گورنر HOCHUL نے سافک کاؤنٹی میں صحت عامہ کے تحفظ، پانی کا معیار بہتر بنانے کے لیے قانون سازی پر دستخط کیے ہیں

قانون سازی S.8473/A.8993 سافک پانی کے معیار کے بحالی ایکٹ میں ترمیم کرتی ہے

سافک کاؤنٹی کے لیے صاف پانی میں طویل مدتی سرمایہ کاریوں کو فنڈ دینے کے لیے بیلٹ ریفرنڈم پیش کرتی ہے

گورنر Kathy Hochul نے آج سافک پانی کے معیار کے بحالی ایکٹ پر دستخط کیے ہیں تاکہ صحت عامہ کی حفاظت کی جائے اور پانی کے معیار میں بہتری لائی جائے۔ قانون سازی S.8473/A.8993 کے تحت سافک کاؤنٹی کے لیے ممکن ہو گا کہ ایک بیلٹ ریفرنڈم پیش کر سکیں جو کہ صاف پانی کے نظاموں اور ٹیکنالوجی میں طویل مدتی فنڈنگ کرے گا۔ تاکہ سافک کاؤنٹی کے رہائشیوں کے لیے گندے پانی کا بنیادی ڈھانچہ نئے سرے سے تعمیر کیا جائے۔

"صاف پانی تک رسائی ایک بنیادی ضرورت ہے اور پانی کا ایک محفوظ اور قابل اعتماد بنیادی ڈھانچہ سافک کاؤنٹی کے رہائشیوں کا حق ہے،" گورنر Hochul نے کہا۔ "میں نیو یارک کے تمام شہریوں کی صحت کی حفاظت کا عزم رکھتی ہوں، اور یہ بل، آنے والی نسلوں کے لیے ایک وعدہ ہے کہ ہم آپ کی فلاح و بہبود کے لیے ہر ممکن کوشش کریں گے۔"

قانون سازی S.8473/A.8993 کے تحت انفرادی سیپٹک نظام اور گندے پانی کی صفائی کے پروجیکٹس کے لیے مقامی آمدنی کی تقسیم میں تبدیلیاں لائی جائیں گی۔ یہ قانون سازی رہائش گاہوں کے ترقیاتی کام کی راہ میں حائل رکاوٹیں دور کرنے اور مقامی سیپٹک نظاموں سے نائٹروجن کے اخراج میں کمی لانے میں مددگار ثابت ہو گی، اس طرح پینے کے پانی کے معیار کو برقرار رکھنے، نقصان دہ کائی کی افزائش کم کرنے، اور مقامی ماحولیاتی نظام کی حفاظت میں مدد ملے گی۔

آج کے بل پر دستخط کرنے سے صاف پانی کے سلسلے میں گورنر کی ریکارڈ سرمایہ کاری کو تقویت ملے گی۔ گورنر Hochul نے صاف پانی کے بنیادی ڈھانچے کو جدید بنانے کے کام کو اولین ترجیح بنایا ہے، جس میں 2017 سے اب تک ریاست گیر سرمایہ کاریوں سے کل \$5.5 بلین خرچ کیے گئے ہیں، جن میں سے \$700 ملین کی سرمایہ کاری لانگ آئی لینڈ میں کی گئی ہے، جس میں ریاستی سیپٹک نظام کے تبدیلی پروگرام کے لیے \$66.1 ملین شامل ہیں۔

ریاستی سینیٹر Monica R. Martinez نے کہا، "آج ہم نے سافک کاؤنٹی کے ووٹ دہندگان کو یہ اختیار دے دیا ہے کہ وہ اس بات کا فیصلہ کریں کہ نائٹروجن کی آلودگی کے اثرات سے کس طرح بہترین طریقے سے نمٹا جا سکتا ہے۔ ہمارے خطے کے زمینی اور سطحی پانیوں کے لیے یہ ایک ناقابل تلافی سنگین خطرہ ہے، لیکن ماحول میں اس کا اخراج روکنے کے لیے محض یہ درکار ہے کہ ٹیکنالوجی اور بنیادی ڈھانچے میں سرمایہ کاری کی جائے۔ مجھے فخر ہے کہ مجھے کئی نسلوں بعد حاصل ہونے والا قانون سازی کا یہ موقع ملا ہے جو لانگ آئی لینڈ کے سب سے

بڑے ماحولیاتی چیلنجز میں سے ایک چیلنج حل کرے گا، اور گورنر Hochul کی لگاتار معاونت پر میں ان کی شکر گزار ہوں۔"

رکن اسمبلی **Fred W. Thiele, Jr.** نے کہا، "کئی دہائیوں سے پانی کے معیار میں انحطاط کے مسلسل رجحان کی وجہ سے سافک کاؤنٹی کا ماحول اور معیشت بری طرح متاثر ہو رہی ہے۔ تیس سال پہلے، نیو یارک نے قومی سطح پر تسلیم شدہ سنٹرل پائن بیرنز پریزرویشن ایکٹ (Central Pine Barrens Preservation Act) نافذ کیا تھا جو ہمارے آبی ذخائر کے واحد ذریعے کو محفوظ رکھنے کے لیے 100,000 ایکڑ سے زیادہ اراضی کی حفاظت کرتا ہے۔ اس کے باوجود، حد سے زیادہ ترقیاتی کام کی روایت نے ہمارے آبی وسائل کو مسلسل خطرات سے دوچار کر دیا ہے۔ آج، سافک پانی کے معیار کے بحالی ایکٹ کے نفاذ کے ساتھ، ہم نے سب سے پہلے پائن بیرنز ایکٹ سے شروع ہونے والی پانی کے معیار کے تحفظ کی ان کوششوں کا آغاز کر دیا ہے۔ یہ قانون فنڈنگ کا ایک متواتر مقامی ذریعہ فراہم کرے گا تاکہ مونٹاک سے بیبیلون تک سیپٹک نظاموں اور گندے پانی کی صفائی کو اپ گریڈ کیا جائے۔ یہ سافک کو مقامی ڈالرز کی مد میں \$6 بلین سے زیادہ فراہم کرے گا تاکہ ہمارے پانی کی درستگی کے لیے ریاستی اور وفاقی بنیادی ڈھانچے کی رقم سے فائدہ اٹھایا جائے۔ اب یہ بات ووٹ دہندگان پر منحصر ہے۔ اس اہم قانون سازی کے لیے گورنر Hochul کی بروقت اور بھرپور معاونت پر میں ان کا شکریہ ادا کرتا ہوں۔"

سافک کاؤنٹی کے ایگزیکٹو **Ed Romaine** نے کہا، "آئندہ نسلوں تک کے لیے صاف پانی کو یقینی بنانے میں سافک کاؤنٹی کی مدد کرنے کے لیے گورنر کی لگاتار وابستگی پر ہم ان کا شکریہ ادا کرتے ہیں۔ آج کے بل پر دستخط کے نتیجے میں حکومت کی جانب سے عوام کے لیے مل کر کام کرنے کی ایک روشن مثال سامنے آتی ہے، جس عوام کو اب اس اہم اقدام کو ووٹ دینے کا موقع ملے گا۔"

سافک کاؤنٹی سپروائزرز ایسوسی ایشن کے صدر اور ٹاؤن آف بیبیلون کے سپروائزر **Rich Schaffer** نے کہا، "گورنر Hochul کی قیادت کی جانب سے کاؤنٹی کے ایگزیکٹو Romaine اور سافک کاؤنٹی کی مقننہ کے ساتھ شراکت داری کی جا رہی ہے تاکہ اس بات کو یقینی بنایا جائے کہ صاف پانی اور سیوریج کے اشد ضروری بنیادی ڈھانچے کے سلسلے میں اگلے 50 سالوں کے لیے فنڈنگ کے کسی ذریعے کا حصول قابلِ تحسین اقدام ہو گا۔ میں بیبیلون ٹاؤن کے رہائشیوں سے گزارش کرتا ہوں کہ وہ نومبر میں ہونے والے اس ریفرنڈم کی حمایت کریں۔"

سافک کاؤنٹی کی مقننہ میں اقلیتی رہنما **Jason Richberg** نے کہا، "کئی مہینوں کی تاخیر کے بعد، ہم بالآخر اس مقام پر پہنچ گئے ہیں جہاں سافک کاؤنٹی کے ووٹ دہندگان پانی کے معیار کے بارے میں اپنی رائے دے سکیں گے۔ لانگ آئی لینڈ کو ہمارے ساحلوں اور پارکوں سے محبت ہے، اور یہ فنڈنگ ہمارے گندے پانی کے انتظام کے بنیادی ڈھانچے میں تبدیلی لائے گی اور ممکن بنائے گی کہ ہم ان سے لطف اندوز ہو سکیں اور آنے والی نسلوں کے لیے سب کی رسائی کو یقینی بنا سکیں۔ ہمارے خطے کے لیے گورنر Hochul، سینیٹر Martinez، اور ارکان اسمبلی Thiele اور Jean-Pierre کی معاونت اور وکالت پر، میں ان کا شکریہ ادا کرنا چاہوں گا۔"

سافک کاؤنٹی مقننہ کے پریزائڈنگ افسر **Kevin McCaffrey** نے کہا، "مجھے اس تاریخی قانون سازی کا حصہ بننے پر فخر ہے جو سافک کاؤنٹی کے لیے ممکن بنائے گی کہ آنے والی کئی نسلوں تک کے لیے اپنے پینے والے اور سطح زمین پر موجود پانی کی حفاظت کر سکیں۔ میں اسٹیک ہولڈرز کے ساتھ مل کر کام کرنے کا منتظر ہوں تاکہ اس بات کو یقینی بنایا جا سکے کہ نومبر میں ووٹ دہندگان کی طرف سے بھاری اکثریت کے ساتھ یہ ریفرنڈم منظور کیا جائے گا۔"

نیو یارک لیگ آف کنزرویشن ووٹرز کی صدر **Julie Tighe** نے کہا، "کئی دہائیوں تک نائٹروجن سے آلودہ پانی برداشت کرنے کے بعد اور نئے سیپٹک نظام یا گٹروں میں ایک تبدیلی کے محتاج بہت سے گھروں کی موجودگی میں، سافک پانی کے معیار کے بحالی ایکٹ سے رہائشیوں کو یہ اختیار دیا جائے گا کہ وہ اپنی کمیونٹیز کو درپیش صحت عامہ کے اس بحران سے جامع طور پر نمٹ سکیں۔ اس NYLCV اسکور کارڈ بل کو اسپانسر کرنے پر ہم سینیٹر Martinez اور رکن اسمبلی Thiele کو سراہتے ہیں، اس کے علاوہ سافک کاؤنٹی کے ایگزیکٹو Romaine اور کاؤنٹی مقننہ کی ستائش کرتے ہیں، اور لانگ آئی لینڈ اور ریاست بھر میں پانی کے معیار کے معاملے پر گورنر Hochul کی جرات مندانہ قیادت پر انہیں سلام پیش کرتے ہیں۔"

بلڈنگ اینڈ کنسٹرکشن ٹریڈز کونسل برائے نساؤ اور سافک کاؤنٹیز کے صدر **Matthew Aracich** نے کہا، "آج جبکہ گورنر Hochul نے سافک پانی کے معیار کے بحالی ایکٹ پر دستخط کرتے ہوئے اسے قانون کا حصہ بنایا ہے تو ان کے ہمراہ کھڑے ہونے پر ہمیں فخر ہے۔ یہ ریاستی قانون سازی کا ایک سب سے اہم ترین حصہ ہے جسے نصف صدی سے زیادہ عرصے میں خصوصی طور پر لانگ آئی لینڈ کے لیے تیار کیا گیا ہے۔ اس قانون کے نتیجے میں گندے پانی کے بنیادی ڈھانچے کی تعمیر سے نہ صرف ہزاروں ملازمتیں پیدا ہوں گی بلکہ یہ ہمارے خطے کو مستقبل میں بھی بہت آگے لے جائے گا۔ یہ یادگار کوشش ہمارے پورے اتحاد کے علاوہ، اس بل کے اسپانسرز، سینیٹر Martinez اور اسمبلی کے رکن Thiele کی ان تھک محنت کے بغیر کسی صورت ممکن نہیں ہو سکتی تھی۔"

لانگ آئی لینڈ فیڈریشن برائے لیبر، **AFL-CIO** کے صدر، **John R. Durso**، اور لانگ آئی لینڈ فیڈریشن برائے لیبر، **AFL-CIO** کے ایگزیکٹو ڈائریکٹر، **Ryan Stanton** نے کہا، "سافک پانی کے معیار کے بحالی ایکٹ (Suffolk County Water Quality Restoration Act، SCWQRA) پر دستخط کرنے پر ہم گورنر Hochul کا شکریہ ادا کرتے ہیں۔ ہمارے خطے کے پانی کے معیار میں بہتری لانے کی جانب یہ ایک اہم قدم ہے۔ اس بل پر دستخط کرنے کے ساتھ، لانگ آئی لینڈ نے پینے کے صاف پانی کی دستیابی کی ضمانت دینے اور ہمارے ساحلی خطوں کی عملداری کو برقرار رکھنے کی جانب ایک اور قدم بڑھایا ہے جبکہ اس عمل میں خاندان کی کفالت کرنے والی اجرت کے ساتھ، یونین کی ہزاروں ملازمتیں پیدا ہو رہی ہیں۔"

شہری مہم برائے ماحولیات کی ایگزیکٹو ڈائریکٹر **Adrienne Esposito** نے کہا، "ہمارے پینے والے اور ساحلی پانیوں کی حفاظت کے لیے گندے پانی کے بہتر صورت میں انتظام کے لیے لانگ آئی لینڈ کی جستجو نے ابھی ایک بڑی جست لگائی ہے۔ جب آپ اچھی سائنس، اچھی قیادت اور اچھی حکومت کے ساتھ مل کر صاف پانی کی ضرورت پوری ہوتی ہوئی دیکھتے ہیں تو یہ واقعی ایک دلچسپ بات ہوتی ہے۔ ایک دہائی سے زیادہ عرصے سے ماحولیاتی اور مزدور رہنماؤں نے ایک قابل اعتماد فنڈنگ کے سلسلے کی معلومات فراہم کی ہیں اور اس کی وکالت کی ہے تاکہ آلودگی پھیلانے والے سپیکٹ نظاموں کو تبدیل کیا جائے اور گندے پانی کے بنیادی ڈھانچے میں اپ گریڈ کے اقدامات اور توسیع کی جائے۔ یہ تاریخی قانون سازی سافک کے رہائشیوں کے لیے ایک ضروری راستہ ہموار کرتی ہے تاکہ ہمارے صاف پانی کے مستقبل کے بارے میں ووٹ دیا جائے۔ ہم اس کام کی انجام دہی کے سلسلے میں رکن اسمبلی **Fred Thiele**، سینیٹر **Monica Martinez** اور گورنر **Kathy Hochul** کی تمام کوششوں، معاونت اور کام کی بے حد تعریف کرتے ہیں۔"

نیو یارک میں دی نیچر کنزرومنسی کے لیے لانگ آئی لینڈ پالیسی کے مشیر **Kevin McDonald** نے کہا، "دی نیچر کنزرومنسی، گورنر Hochul کی اس قانون سازی کی فوری منظوری کو سراہتی ہے جو سافک کاؤنٹی کے ووٹ دہندگان کے لیے صاف پانی والا ایک مستقبل بنانا ممکن بنائے گی۔ سافک پانی کے معیار کا بحالی ایکٹ، بنیادی ڈھانچے میں بہتری والے اہم اقدامات کرتے ہوئے آلودگی میں کافی حد تک کمی لانا اور ہماری خلیجوں اور بندرگاہوں کی بحالی کرنا نہ صرف ممکن بنائے گا بلکہ رہائشیوں اور کاروباری اداروں کے لیے قابل استطاعت بنایا جائے گا۔ ہم ماحولیاتی قیادت پر گورنر کا شکریہ ادا کرتے ہیں اور سافک کاؤنٹی کے ساتھ مل کر کام کرنے کے منتظر ہیں تاکہ سافک کاؤنٹی میں صاف پانی واپس فراہم کیا جائے۔"

لانگ آئی لینڈ کنٹیکٹرز ایسوسی ایشن کے ایگزیکٹو ڈائریکٹر **Marc Herbst** نے کہا، "لانگ آئی لینڈ کے پانی کے معیار کے مسائل نے کئی دہائیوں کے دوران سر اٹھایا ہے، اور انہیں مکمل طور پر حل کرنے میں کئی دہائیاں ہی لگیں گی۔ گٹروں میں توسیع کرنے اور فرسودہ ٹیکنالوجی کو صاف پانی کے سپیکٹس سے تبدیل کرنے کے لیے ایک مختص کردہ فنڈنگ کا ذریعہ قائم کرنا ہی اس پریشان کن رجحان کو تبدیل کرنے کی جانب ایک اہم قدم ہے اور میں اس اقدام کو آگے بڑھانے میں فیصلہ کن کارروائی کرنے پر اسمبلی، سینیٹ اور گورنر Hochul کو سراہتا ہوں تاکہ یقینی بنایا جا سکے کہ اسے نومبر میں بیلٹ پر حاصل کرنا ہمارے لیے ممکن ہو گیا ہے۔"

سافک کاؤنٹی ویلیج کے اہلکاروں کی ایسوسی ایشن کے صدر **Dennis Siry** نے کہا، "لانگ آئی لینڈ، خاص طور پر سافک کاؤنٹی میں پانی کا معیار ایک بہت نازک مسئلہ ہے۔ ہم خوش ہیں کہ گورنر Hochul سنجیدگی سے یہ مسئلہ حل کر رہی ہیں۔ لانگ آئی لینڈ کا حصہ بننے اور اس اہم بل پر دستخط کرنے پر ہم ان کی تعریف کرتے ہیں۔"

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)